



# NEPALI

नेपाली

(231)

समय : 3 घण्टा

पूर्णाङ्क : 100

- निर्देश : (1) सबै प्रश्नको उत्तर अनिवार्य छ।  
(2) सबै प्रश्नहरू ध्यानपूर्वक पढ्नुहोस् अनि उत्तर दिनुहोस् ।  
(3) प्रश्नोत्तर सम्बन्धी दिइएका विकल्पमध्ये सर्वाधिक उपयुक्त उत्तर-पुस्तिकामा चिह्नित गर्नुहोस्।

तलका प्रश्नहरूका चार विकल्पहरू माझ सही विकल्पलाई उत्तर-पुस्तिकामा चिह्नित गर्नु पर्नेछ :

11×1=11

- 1 'दिदी तपाईंको नासो' – प्रस्तुत वाक्य कसले कसलाई भनेकी हुन् ?
- (A) सुभद्राले लक्ष्मीलाई (B) लक्ष्मीले सुभद्रालाई  
(C) नौलीले लक्ष्मीलाई (D) नौलीले सुभद्रालाई
- 2 'यो भुँडी तबला, ढोलक वा अभिशाप मात्र नभएर धनी मान्छेहरूको साइनबोर्ड पनि हो ।'  
– किन ?
- (A) सबै धनीहरू भुँडे हुन्छन्  
(B) धनीहरूको मात्र भुँडी हुन्छ  
(C) शारीरिक परिश्रम नगर्ने हुनाले धनीहरूको भुँडी ठुलो हुन्छ  
(D) धनीहरूले भुँडे हुने अभिशाप पाएका हुन्छन् ।
- 3 नेपालको पूर्व तीन नम्बर हिमालयको फेदी सोलोह खोम्बोमा कसको जन्म भएको थियो ?
- (A) तेञ्जिङ शेर्पा (B) बाबुलाल प्रधान  
(C) म्यालरी (D) एडमन्ड हिलेरी

- 4 'मृगतृष्णा' कथाको कथाकार को हुन् ?
- (A) विश्वेश्वरप्रसाद कोइराला (B) सानुभाई शर्मा  
(C) सानु लामा (D) अच्छा राई रसिक
- 5 'गाना नहुनु मुर्दापनको लक्षण हो' – यो वाक्य कुन पाठबाट उद्धृत गरिएको हो ?
- (A) आँखा (B) बेलामा  
(C) त्रिकोण (D) भुँडी
- 6 'मेरो सानो मालिक, म त बिदा लिन्छु', कसले भनेको हो ?
- (A) लेखक (B) पसले  
(C) सिपाही (D) रङ्गरुट
- 7 तेलुगु भाषामा 'मार्चिपोकान्डी' भनेको के हो ?
- (A) नमस्कार (B) माया नमार है  
(C) नबिर्स है (D) सम्झना छ है ।
- 8 'त्रिकोण' नाटकमा कतिजना पात्रहरू छन् ?
- (A) तीन (B) चार  
(C) पाँच (D) सात
- 9 'नागाभूमिमा प्रवेश गर्दा वीर गोर्खालीहरूको बाहुबलको सहारा लिएका थिए ।' – सहारा कसले लिएका थिए ?
- (A) नागा (B) असमिया  
(C) अङ्ग्रेज (D) अन्य भारतीय

10 संज्ञा वा नाम कति प्रकारका छन् ?

- (A) चार (B) पाँच  
(C) तीन (D) छ

11 सन्धि कति प्रकारका छन् ?

- (A) तीन (B) दुई  
(C) चार (D) पाँच

12 निम्नलिखित गद्यांश ध्यानसित पढेर सोधिएका प्रश्नको उत्तर दिनुहोस् :  $1+1+3+2+3+2+1=13$

कुरुको वंशमा शान्तनु नाउँका एकजना प्रसिद्ध राजा थिए । उनको राजधानी हस्तिनापुर थियो । उनका तीन पुत्र मध्ये जेठाको नाउँ गाङ्गेय, माहिलाको चित्राङ्गद र कान्छाको विचित्रवीर्य थियो । आजन्म बिहे गर्दिनँ भन्ने गाङ्गेयलाई देवव्रत र भीष्म पनि भनिन्छ । विचित्रवीर्यका दुईजना पुत्रहरू भए, धृतराष्ट्र र पाण्डु । यी दुईजना मध्ये जेठा जन्मान्ध थिए । यसैले गर्दा पिताको मृत्युपछि पाण्डु कुरुवंशका राजा भए । पाण्डुका पाँच पुत्रहरू थिए, यिनीहरू पाण्डव कहलाइन्छन् । धृतराष्ट्रका सयपुत्र कौरव । पाण्डुको असमय मृत्यु भएपछि धृतराष्ट्र सिंहासन आरुढ भए । कुरुक्षेत्रको लडाइँ पाण्डव र कौरवमाझ भएको थियो ।

(i) उपर्युक्त कथांश कहाँबाट उद्धृत गरिएको हो ?

- (A) रामायण (B) महाभारत  
(C) मेघदूत (D) अभिज्ञान शाकुन्तलम्

(ii) शान्तनु कसका पिता थिए ?

- (A) धृतराष्ट्र (B) भीष्म  
(C) पाण्डव (D) कौरव

(iii) शान्तनुका पुत्रहरूको नाम लेख्नुहोस् ।

(iv) धृतराष्ट्रले प्रथमपल्ट राजसिंहासन नपाउनुको कारण के थियो ?

(v) कौरव कसलाई भनिन्छ ? यिनीहरूको युद्ध कहाँ र कोसित भएको थियो ?

(vi) पाण्डव कसलाई भनिन्छ ? उनीहरूको नाम लेख्नुहोस् ।

(vii) पाण्डुको मृत्युपछि कुरुवंशको सिंहासनमा को बसे ?

- 13 निम्नलिखित पद्यांश ध्यानपूर्वक पढेर सोधिएका प्रश्नका उत्तर लेख्नुहोस् : 2+1+1+1=5
- विमान खासा मनको लिईकन  
म चन्द्रतारा पृथ्वी घुमीकन  
विहारको मोज मजा लुटीकन  
फर्कन्छु फेरि उही रम्य आँगन ।
- (i) प्रस्तुत पद्यांश कुन कविताबाट लिइएको हो ? यसका रचयिता को हुन् ?  
(ii) 'विमान खासा मनको' भन्नाले के बुझिन्छ ?  
(iii) 'विहार' अर्थ के हो ?  
(iv) 'उही रम्य आँगन' भनेर केलाई बुझाइएको छ ?
- 14 सप्रसङ्ग व्याख्या गर्नुहोस् : 5
- (क) हुँदैन बिहान मिर्मिरमा तारा झरेर नगए  
बन्दैन मुलुक दुई चार सपूत मरेर नगए ।
- (ख) गोरखाली जाति कहिले बुद्धिको खान होला ।  
के थियौँ हामी पहिले कहिले त्यो ज्ञान होला ।
- 15 'कवि र कविता' कविताको सारांश लेख्नुहोस् । 5
- 16 'साहित्यमा विस्मयताको रङ्ग मात्र छैन, प्रफुल्लताको उल्लास पनि छ, कति साहित्यिकले भन्लान्' – प्रस्तुत गद्यांश कहाँबाट उद्धृत गरिएको हो ? 1
- 17 'एउटा चिड्ढी परेवालाई' कवितामा के को सन्देश दिइएको छ ? 1
- 18 'नेपाली : सरकारी कामकाजको भाषा' लेखको तात्पर्य के हो ? 1

- 19 'खोली वाहाँ विपुल दिलले विश्व सारा अँगालौँ' को तात्पर्य के हो ? 1
- 20 'चियाबारीका शहीदहरू' कविताका कवि को हुन् ? 1
- 21 तलका वाक्यांशका निम्ति सारशब्द लेख्नुहोस् : 2  
जसको उपमा छैन, धेरै दिनसम्म बाँच्ने ।
- 22 तलका कुनै दुईवटा शब्दका पर्यायवाची लेख्नुहोस् : 2  
गहना, आगो, आकाश, कमल ।
- 23 कुनै दुईवटाका विपरीतार्थक शब्द लेख्नुहोस् : 2  
स्वर्ग, आरम्भ, गुन, ताप ।
- 24 तलका कुनै दुईवटा वाग्धाराको अर्थ स्पष्ट हुने गरी वाक्यमा प्रयोग गर्नुहोस् : 4  
नाक काट्नु, डाँडाको घाम हुनु, थला पर्नु, टुप्पी बिक्नु ।
- 25 तलका कुनै दुईवटा शब्दको समास बताउनुहोस् : 4  
केटाकेटी, बेकाम, दोसाँध, लमकन्ना ।
- 26 संज्ञा भनेको के हो ? संज्ञा कति प्रकारका छन् ? के के ? 5
- 27 तलका कुनै एउटा लोकोक्तिको भाव विस्तार गर्नुहोस् : 5  
(क) आफु भलो त जगत भलो ।  
(ख) अवसर आउँछ पर्खदैन ।

- 28 देशमा बढ्दो नारी हिंसा र यसमाथि प्रतिबन्ध लगाउनुपर्ने युक्ति बताउँदै प्रधानमन्त्रीलाई एउटा पत्र लेख्नुहोस् । 7

अथवा

आपनो विद्यालयको पुस्तकालय सुचारु सञ्चालन गर्नुपर्ने कारणहरू दर्शाउँदै प्रधानाध्यापकलाई पत्र लेख्नुहोस् ।

- 29 तपाईंको गाउँमा सम्पन्न भएको खेलकुद प्रतियोगिताबारे रोमाञ्चक विवरण लेख्नुहोस् । 5

- 30 (क) धूम्रपानको लत र हानिबारे एउटा अनुच्छेद लेख्नुहोस् । 5+5=10

(ख) एउटा गाउँमा 300 घरहरू छन् । जसमध्ये 100 घर नेपाली, 50 घर आदिवासी, 35 घर बिहारी, 30 घर राजवंशी, 40 घर तमिल र 50 घर बङ्गालीहरू छन् । यसलाई एउटा पाईचाटमा देखाउनुहोस् ।

- 31 कुनै एउटा विषयमा 200 शब्दभित्र निबन्ध लेख्नुहोस् : 10

- (क) म प्रधानमन्त्री भए ।  
(ख) कवि भानुभक्त आचार्य ।  
(ग) युद्ध र शान्ति ।  
(घ) मोबाइल फोन र युवावर्ग ।

